

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

శ్రీశంకరాచార్య విరచితం

॥ నందనందన-శ్రీకృష్ణాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikkana** font.

శ్రీః

॥ నందనందన-శ్రీకృష్ణాష్టకం ॥

భజే వ్రజైకమండనం సమస్తపాపఖండనం
స్వభక్తచిత్తరంజనం సదైవ నందనందనం।
సుపిచ్చగుచ్ఛమస్తకం సునాదవేణుహస్తకం
అనంగరంగసాగరం నమామి కృష్ణనాగరం॥ 1 ॥

మనోజగర్వమోచనం విశాలలోలలోచనం
విధూతగోపశోచనం నమామి పద్మలోచనం।
కరారవిందభూధరం స్మితావలోకసుందరం
మహేంద్రమానదారణం నమామి కృష్ణవారణం॥ 2 ॥

కదంబసూనకుండలం సచారుగండమండలం
వ్రజాంగనైకవల్లభం నమామి కృష్ణదుర్లభం।
యశోదయా సమోదయా సగోపయా సనందయా
యుతం సుఖైకదాయకం నమామి గోపనాయకం॥ 3 ॥

సదైవ పాదపంకజం మదీయ మానసే నిజం
దధానముత్తమాలకం నమామి నందనాలకం।
సమస్తదోషశోషణం సమస్తలోకపోషణం
సమస్తగోపమానసం నమామి నందలాలసం॥ 4 ॥

భువో భరావతారకం భవాభికర్ణధారకం
యశోమతీకిశోరకం నమామి దుగ్ధచోరకం।
దృగంతకాంతభంగినం సదాసదాలసంగినం
దినేదినే నవం నవం నమామి నందసంభవం॥ 5 ॥

గుణాకరం సుఖాకరం కృపాకరం కృపావరం
 సురద్విషన్నికందనం నమామి గోపనందనం।
 నవీనగోపనాగరం నవీనకేలిలంపటం
 నమామి మేఘసుందరం తడిత్పిభాలసత్పటం॥ 6 ॥

సమస్తగోపనందనం హృదంబుజైకమోదనం
 నమామి కుంజమధ్యగం ప్రసన్నభానుశోభనం।
 నికామకామదాయకం దృగంతచారుసాయకం
 రసాలవేణుగాయకం నమామి కుంజనాయకం॥ 7 ॥

విదగ్ధగోపికామనోమనోజ్ఞతల్పశాయినం
 నమామి కుంజకాననే ప్రవృద్ధవహ్నిపాయినం।
 క్రిశోరకాంతిరంజితం దృగంజనం సుశోభితం
 గజేంద్రమోక్షకారిణం నమామి శ్రీవిహారిణం॥ 8 ॥

యదా తదా యథా తథా తథైవ కృష్ణసత్కథా
 మయా సదైవ గీయతాం తథా కృపా విధీయతాం।
 ప్రమాణికాష్టకద్వయం జపత్యధీత్య యః పుమాన్
 భవేత్స నందనందనే భవే భవే సుభక్తిమాన్॥ 9 ॥

॥ ఇతి నందనందన-శ్రీకృష్ణాష్టకం సమాప్తం॥